

1 ta' Frar, 1954

Imhallee:

L-Onor. Dr. J. Caruana Colombo, B.Litt., LL.D.

Carmelo Galea et cersus Edgar Preca et.

Użufruutt — Beni Konsumabili — Kwazi-Użufruutt —
Art. 365 u 368 tal-Kodiċi Civili.

L-użufruutt huwa l-jeđd reali li wiehed iguadi l-kwejjeđ li tugħhom kield iehor għandu l-proprjetu, bl-obligu li jkemm is-sustanza tugħhom sew fil-materjal kemm fil-ghanta; u jista' jiđi kostitwit fuq kwalunkwe speċi ta' beni. Imma skond ir-rigur tal-prinċippi għandhom jiđu eżettwati l-beni konsumabili; għaz l-użufruuttwarju għandu jikkonservi s-sustanza tal-ħađa b'ez jirrestitwika lil-proprjetarju meta jispicċa l-użufruutt, u huwa impossibli li wiehed iguadi dawn il-beni, billi jikkonserva s-sustanza eughhom. meta dawn il-beni ma jistgħuz jiđu gawduti mingħajr ma jiđu konsumati.

Imma l-jiđi tircikonozzi wkoll il-Kwazi-Użufruutt, billi tiddisponi illi jekk fl-użufruutt ikun hemm kwejjeđ li wiehed ma jistax jingeda bihom mingħajr ma jikkonsumahom, huwa għandu l-jeđd jingeda bihom, bl-obligu li jkallas kemm jiwew fuq stima li sar tugħhom fil-bidu ta' l-użufruutt; u fin-nuqqas ta' din l-stima, huwa jista' jaqħżel, jew li jrođd kwejjeđ fl-istess kwantitá u ta' l-istess kwalitá, inkella li jkallas is-suci tugħhom bil-prez li jkun misri sig-żmien li jispicċa l-użufruutt.

Dawn il-kwazi-użufruutt japplika, bla dubju, għal dawk l-oġġetti li huma funġibili u konsumabili, u mhux ukoll għal dawk li huma funġibili u fl-istess hin inkonsumabili. Imma japplika wkoll għall-oġġetti funġibili u per se inkonsumabili, meta (1) jew wiehed ma jistax jaqħmel użu minnhom mingħajr ma jiddisponi minnhom, u (2) meta, skond l-intenzjoni ta' min ihalli oġġetti simili b'użufruutt, ikun irid jew jista' jiđi dispost minnhom mill-użufruuttwarju.

Il-Qorti — Rat l-att taċ-ċitazzjoni li bih l-atturi, wara li ppremettew illi fl-ewwel ta' April 1921 miet Giorgio Preca Mizzi (dok. A), uxendent komuni tal-kontendenti, u fil-11 ra' Mejju 1948 (dok. B) mietet marta Eleonora Preca Mizzi, omm il-konvenuti Edgardo Preca u Giuseppina Coleiro; u illi

b' testament "uonca charta" (dok. C) l-istess Giorgio u Eleonora Preca Mizzi hallew fil xulxin l-azufritt generali ta' l-assi tagħhom u l-istess Giorgio Preca Mizzi innomina u ist'wixxa bhala eredi universali tiegħu fil uliedu Francesco, Adelaide, Edgardo u Giuseppina, kull wiehied jow wahda minnhom f'zewg noni (2/9) ta' l-assi ereditariju tiegħu, u f'parti wahda minn disgha (1/9) in azufritt lil bintu Virginia, ommhom, li mietet fid-29 ta' Gunju 1930 (dok. D) u lillhom stess ta' piena proprietà wara mewtha, fi kwota ugwali; u illi l-istess Adelaide bintu, u l-urri mejta, halliet bhala eredi tagħha lill-konvenuti Antonio Cachia, Vincenzo Cachia, Mary mart Vincent Pandolfino, Carmela mart Carmelo Azzopardi, u Giuseppina mart Attilio Malazzo; u illi huma ma jridux jibgħu aktar fi stat ta' konvenjoni mal-konvenuti; talbu illi wara li jigu magħmula d-dikjarazzjonijiet meħtiega u mogħtija l-provvedimentu fi jkun kanni b'zonn, jigi, okkorrendo anki per mezz ta' periti, (1) lidwat l-assi soċjali konjugali ta' l-unjoni ta' Giorgio u Eleonora Preca Mizzi, billi l-istess assi jigi dikjarat jikkonsisti fil-... immobili, mobili u effetti oħra ta' jirżultaw minn il-kawza; (2) lidwat l-assi partikulari ta' l-istess Giorgio Preca Mizzi, billi jigi dikjarat jikkonsisti sja fin-nofs l-assi konjugali likwidabili skond id-domanda precedenti, u sja fil-beni immobili, mobili u l-effetti l-oħra kollha li jirżultaw minn il-kawza; (3) u l-istess assi partikulari ta' l-istess Giorgio Preca Mizzi, hekk lidwat, jigi magħmul skond id-dispożizzjonijiet tat-testament fuq imsemmi, kwanta għal nona parti (1/9) fi kwota ugwali bejniethom, u kwanta għal zewġ noni (2/9) kull wiehied lill-konvenuti Francesco Preca, Edgardo Preca, Giuseppina Coleiro, u lill-werrieta ta' Adelaide Cachia rispettivament; (4) jigi nominat nutar biex jippublika l-kontratt tal-likwidazzjoni u diviżjoni fuq imsemmija, fil-gurpata, min u lok li jigu stabbiliti minn dina l-Qorti, u jintervent ta' kuraturi għall-kontinuaci. Bl-ispejjeż, komprizi dawk ta' l-ittra uffiċjali tas-26 ta' Lulju 1950. Il-konvenuti għew ingħanti biex jidbru għas-subizzjoni:

Omissis

Ikkunsidrat;

Illl fil-kors tas-seduti quddiem il-perit legali giet sollevata l-kwistjoni jekk l-oġġetti ezistenti fl-istabiliment ta' orfeċerija li Giorgio Preca Mizzi halla lil martu Eleonora b'titolu ta' użufrutt għandhom jiġu restitwiti mill-eredi tagħha permezz ta' kwantità ugwali ta' oġġetti bhal dawk li kien hemm fil-bidu ta' l-użufrutt, jew inkella l-valur tagħhom skond l-inventarju li sar allura. Il-perit legali, għar-raġunijiet minnu sottomessi fir-relazzjoni preliminari tiegħu, wazni għall-konklużjoni illi r-restituzzjoni mill-eredi ta' Eleonora Preca Mizzi, relativa għall-użufrutt tagħha ta' l-oġġetti ta' l-istabiliment ta' orfeċerija, għandha ssir in bażi għall-valur tagħhom skond l-istima li saret fil-bidu ta' l-użufrutt;

Illl l-fatti rilevanti għal dan il-kwistjoni huma dawn, Fit-30 ta' Marzu 1916, Giorgio u Eleonora iżżewġin Preca Mizzi għamlu testament "unica charta" fl-atti tan-Nutar Francesco Giorgio Schembri. Skond l-art. 4 ta' dan it-testment, Giorgio Preca Mizzi halla lil martu Eleonora l-użufrutt universali ta' hwejġu, mobili u immobili, ta' kwalunkwe xorta u natura, minghajr ebda eżċezzjoni, bl-eżenzjoni mill-obbligu ta' l-inventarju u tal-kawzzjoni preskritti mil-liġi, imma ma eżentahex illi tagħmel l-inventarju ta' l-oġġetti kollha ta' orfeċerija, haġar prezzjuż u argenterija ta' pertinenza tiegħu li kellhom ikunu jeżistu fil-jum tal-mewt tiegħu, tant fin-negozju kemm fid-dar tiegħu ta' l-abitazzjoni—ta' liema oġġetti ta' orfeċerija, haġar prezzjuż u argenterija, għalkemm kompriżi f'dak l-użufrutt, hija kellha l-obbligu li tagħmel l-inventarju. F'dan l-inventarju kellhom jiġu kompriżi wkoll l-oġġetti prezzjużi li l-istess Eleonora Preca Mizzi u Giuseppina, tifla komuni tagħha u ta' żewġha, kellu jkollhom għandhom bhala użu proprju, imma dan l-użu ma setax jiġi meħud lilhom. Fl-artikolu ham-sa ta' l-istess testament, l-imsemmi Giorgio Preca Mizzi ta dritt lil martu Eleonora, fil-każ li kellu jmut qabilha, li tkompli n-negozju ta' orfeċerija bl-assistenza tat-tfal komuni Francesco u Edgardo ahwa Preca. Fit-18 ta' Marzu 1921 (dok. A fol. 4), miet l-imsemmi Giorgio Preca Mizzi, u fl-istess sena martu Eleonora, bhala użufruttwarja universali tiegħu, għamlit l-istima rikjesta mill-artikolu erbgha tat-testment "unica charta" għa' imsemmi (fol. 59-63 tal-proċess). Hija kompliet l-eżerċizzju tan-negozju ta' orfeċerija bl-assistenza ta' l-imsem-

mijn uliedha, u mietet fit-23 ta' April 1948 (dok. B fol. 5):

Ikkunsidrat;

Illi, bhal ma ssottometta l-perit legali, ghar-riżoluzzjoni tal-kwistjoni fuq imsemmija hu importanti li tigi fissata u stabbilita x-xorta ġuridika ta' l-oġġetti li Giorgio Preca Mizzi halla lil martu Eleonora b'titolu ta' użufrutt, u li tagħhom din għamlet l-inventarju;

Hu magħruf illi l-beni mobili jistgħu jkunu, fost hwejjeġ oħra, "fungibili", "quarum una alterius vice fungitur", jew dawk li skond leintenzjoni tal-partijiet jistgħu jiġu eżattament u identikament sostitwiti minn oħrajn simili, u "infungibili", jew dawk li skond l-istess intenzjoni huma kunsidrati għalihom stess, u ma jistgħux jiġu sostitwiti minn oħrajn ta' l-istess natura; kif ukoll "konsumabili", "quarum usus in abusu constitit", jew dawk li jiġu kkunsmati ma' l-ewwel użu li jsir minnhom, u jistgħu jkunu tali tant naturalment, bhal likori u l-oġġetti kollha ta' konsum, kemm ċivilment, bhal flus, u "inkonsumabili", jew dawk li jirreżistu għall-użu ftit jew wisq prolongat, bhal ma hi libsa;

L-użufrutt hu l-jedd reali li wiehed igawdi l-hwejjeġ li tagħhom hadd ieħor għandu l-proprietà, bl-obligu li jżommu is-sustanza tagħhom sew fil-materja kemm fil-għamla (art. 365 Kod. Civ.). L-użufrutt jista' jiġi stabbilit fuq kwalunkwe speċi ta' beni; imma skond ir-rigur tal-prinċipji għandhom jiġu eċċettwati l-beni konsumabili, billi d-definizzjoni stess ta' użufrutt mogħtija mill-Kodiċi, fuq imsemmija, u li tixbal lil dik mogħtija minn Ġustinjanu fl-Istituzzjonijiet tiegħu (L. 1 Dig. VII, 1) — "Jus alienis rebus utendi fruendi, salva rerum substantia" — tipprova illi l-użufrutt ma jistax jivversa fuq beni li jikkonsuwaw ruħhom neċessarjament bil-godiment;

Tabilhaqq, l-użufruttwarju għandu jikkonserva s-sustanza tal-ħaġa, biex jirrestitwila lill-proprietarju meta jispiċċa l-użufrutt; u għalhekk jidher illi l-użufrutt mhux applikabili għall-beni konsumabili, "quae ipso usu consumuntur vel minuuntur", billi huwa impossibili li wiehed igawdi dawn il-beni billi jikkonserva s-sustanza tagħhom, għaliex ma jistgħux jiġu gawduti mingħajr ma jiġu konsumati. L-impossibilità ta' kostituzzjoni ta' użufrutt fuq beni konsumabili bl-użu kienet

tirreka inkonvenjenti serji; u ghalhekk, b' "senatus consultus" ta' l-ewwel żminijiet ta' l-Imperu Ruman, gie statwit illi kien jista' jkun hemm użufrutt tal-beni kollha komponenti l-patrimonju ta' dak li jkun, tant konsumabili kemm mhux konsumabili: "quo senatus consulto inductum videtur ut earum rerum quae usu tolluntur vel minuuntur possit usufructus legari". Imma billi l-awtorità tas-Senat ma setghetx tbiddel in natura tal-beni, lill-użufrutt tal-beni konsumabili ngħata l-isem 'Qważi-Użufrutt'. "Quo senatus consulto", jikteb Gaius (L. 2, para. 1, Dig. VII, 5), "non id effectum est ut pecuniae usufructus esset (nec enim naturalis ratio auctoritate senatus commutari potuit) sed remedio introducto coepit quasi usufructus haberi";

Bhal kodiċijiet oħra, il-Kodiċi Patriju jirrikonoxxi dan il-kważi-użufrutt, billi fl-art. 366 tal-Kap. 23 jiddisponi illi, jekk fl-użufrutt ikun hemm hwejjeġ li wiehed ma jistax jinqeda bihom mingħajr ma jikkonservahom, bhal flus, qmuh, jew xorb, l-użufruttwarju għandu jedd jinqeda bihom, bl-obligu li jhallas kemm jiswew fuq stima li seir tagħhom fil-bidu ta' l-użufrutt; fin-nuqqas ta' din l-istima, huwa jista' jagħzel jew li jrodd hwejjeġ fl-istess kwantità u ta' l-istess kwalità, inkella li jhallas is-siwi tagħhom bil-prezz li jkun miexi fiż-żmien li jispiċċa l-użufrutt;

Illi ma hemmx dubju illi d-dispożizzjoni tal-liġi fuq imsemmiha, relativa għall-kważi-użufrutt, hi applikabili għal dawk l-oġġetti li huma fungibili u konsumabili, u f'każ bħal dan is-sostituzzjoni għandha ssir fuq il-valur skond l-istima fil-bidu ta' l-użufrutt, u mhux ukoll għal dawk li, għalkemm ikunu fungibili, fl-istess hin ikunu inkonsumabili. Però, fil-fehma ta' din il-Qorti, dik id-dispożizzjoni tal-liġi tapplika wkoll għal dawk l-oġġetti fungibili u "per se" inkonsumabili, meta (1) jew wiehed ma jistax jagħmel użu minnhom jekk ma jiddisponix minnhom, (2) jew, skond l-intenzjoni ta' min iħalli oġġetti simili b'użufrutt, l-istess oġġetti jkun irid jew jista' jiġi dispost minnhom mill-użufruttwarju. U fil-każ taht eżami jikkonkorru appuntu tant l-ewwel kemm it-tieni minn dawn

iz-żewġ rekwiżiti. Tabillaqg :—

1. Kif ġa nġhad, il-beni jistgħu jkunu konsumabili, tant naturalment jew fizikament, kemm ċivilment jew ġuridikament. Eżempju tipiku tal-konsumabilità ġuridika, li tagħti l-istess liġi, hu dak tal-flus. U bhal flus, l-oġġetti ta' negozju għandhom jiġu kunsidrati ġuridikament konsumabili meta jiġu mhollija b'użufrutt, għar-raġuni li l-użufruttwarju ma jistax jużufruwilhom jekk huwa ma jiddisponix minnhom. Biex wiehed jiddisponi mill-proprjetà ta' haġa hemm bżonn illi jkun proprjetarju; u appunt u dan hu l-karattru essenzjali tal-kważi-użufrutt, jiġifieri dak li l-użufruttwarju jkun il-proprjetarju tal-haġa, imma bl-obligu li meta jispicċa l-użufrutt jirrestitwixxi, mhux dik il-haġa in natura, imma l-valur tagħha — salva dejjem l-applikazzjoni tad-dispożizzjoni ta' l-art. 366 tal-Kodiċi Ċivili ġà msemmija. Dawn il-prinċipji kienu minn dejjem rikonnoxxuti (L. 2, para. 1, Dig. VII, 5; L. 2, 4, 6, 9, 10 u 11, Dig. VII, 5; Ricci, Diritto Civile, Vol. II, para. 124; u Noti ta' l-Imballef Dr. Paolo Debono b'komment għall-art. 25 ta' l-Ordinanza nru. VII ta' l-1868, il-lum l-art. 366 tal-Kap. 23. fejn jingħad :— "Ques o usufrutto è un vero diritto di proprietà rispetto agli oggetti particolari che vi si trovano compresi". Stabbilit illi dawn l-oġġetti, biex jiġu użufruwiti, għandhom jiġu neċessarjament aljenati, ma jistax ikun hemm dubju illi l-istess oġġetti ma jistgħux jiġu restitwiti in natura, għaliex ma jkunux jeżistu meta jispicċa l-użufrutt, u konsegwentement ir-restituzzjoni għandha ssir fit-termini tad-dispożizzjoni tal-liġi fuq imsemmija;

2. Kif iġhid il-Pacifiċi Mazzoni (Codice Civile Italiano Commentato, Vol. I, paġ. 391), hemm il-kważi-użufrutt ukoll "in riguardo ai mobili fungibili dei quali, cioè per intenzione delle parti, può, se non farsi consumo, disporsi". Fil-każ taħt eżami, l-intenzjoni tat-testatur Giorgio Preca Mizzi tidher manifesta f'dan is-sens. billi fl-art. 5 tat-testament fuq imsemmi huwa ta lil martu Eleonora d-dritt li tkompli l-eżerċizzju tan-negozju ta' oreficerija, u konsegwentement li tiddisponi mill-oġġetti li kien hemm f'dak in-negozju. Għalhekk hu ċar illi Eleonora Preca Mizzi kellha l-kważi-użufrutt ta' dawk l-oġġetti, li għalihom għandha tapplika d-dispożiz-

zjoni tal-ligi iżjed 'il fuq insemmija ;

Ikkunsidrat ;

Illi l-konvenuti Antonio Cachia, Vincenzo Cachia, Carmela Azzopardi, Mary Pandolfino, u Vincenzo Pandolfino nomine, kif ukoll l-imsejhin fil-kawża, jissottomettu illi r-restituzzjoni għandha ssir in natura ; u b'sostenn tas-sottomissjoni tagħhom jicċitaw xi brani riportati mill-Volum IV, it-Tieni Parti, tad-Diges'o Italiano. Imma s-sottomissjoni ta' dawn il-konvenuti mhix sostenibili. Huma jpoġġu bħala argument tas-sottomissjoni tagħhom l-allegazzjoni li l-oġġett ta' l-użufrutt ġa msemmi hu konstitwit mhux minn bwejjeġ singoli, imma minn azjenda kummerċjali, jew aħjar is-sottomissjoni tagħhom hi bazata fuq l-ipotesi meta l-oġġett ta' l-użufrutt ikun "l'azienda commerciale nel suo complesso". Apparti kif għandha ssir ir-restituzzjoni f'każ bħal dan, huwa fatt li Giorgio Preca Mizzi ma halliex lil martu l-azjenda kummerċjali ; imma fl-art. 4 tat-testament ġa msemmi hallielha "tutti gli oggetti di oreficeria, pietre preziose, e argenteria di pertinenza del testa'ore (tiegħu), che esisteranno nel giorno della morte (tiegħu wkoll) tanto nei negozi....." ; u fl-art. 5 tat-testament taha d-dritt "di continuare il negozio di oreficeria". Issa, hemm bżonn li jinżammu distinti l-avvjament ta' negozju u l-merci li jikkomponuh. "L'avviamento di un commercio o di una industria si comprende tra i beni mobili. Quindi sono mobili non solo le merci che si contengono in un negozio, ma il diritto eziandio di condurre il negozio s'esso" (Cass. Torino, 25 agosto 1886). Is-sottomissjoni ta' l-imsemminjin konvenuti "ha il torto di confondere la azienda commerciale con le cose che comprende. Una azienda commerciale è una specie di universalità, 'nomen juris sicut haereditatis', e si compone di merci destinate ad essere vendute e sostituite da altri, e comprende anche la clientela....." (Bardry - Lacantinerie, Dei Beni, para. 583). U kif irriteriet il-Qorti ta' Kassazzjoni ta' Torino fit-28 ta' Marzu 1885, in re Rebuzzi vs. Eulambra, "l'usufrutto costituito per testamento a favore di una persona sopra una azienda commerciale, resta sotto il nome di una determinata ditta, si vuol considerare come costituito separatamente sopra le

merci di cui è fornito il negozio, che sono di loro natura fungibili, e sopra l'avviamento commerciale derivante dal nome e dalla reputazione della ditta, che non è cosa fungibile..... Al cessare perciò dell'usufrutto per la morte dell'usufruttuario, gli eredi del testatore, riconcentrando in sé la proprietà piena, deggiono esercitare, nei riguardi delle merci, il diritto sancito dall'articolo 483 del Codice Civile (li huwa simili għall-art. 366 tal-Kodiċi Civili Malti), rientrando invece nella libera disposizione della ditta e dell'avviamento commerciale, salvo il diritto di indennità seguito dall'art. 484 qualora ve ne sia il caso" (Fadda, La Giurisprudenza sul Codice Civile, voce "cose quae usu consumuntur", Vol. II, art. 483-484, no. 23, 24);

Għal dawn ir-ragunijiet, u għal dawk miġjuba mill-perit legali fir-relazzjoni tiegħu;

Tiddefinixxi l-inċident billi tiddikjara illi r-restituzzjoni mill-eredi ta' Eleonora Preca Mizzi, rigward l-użufrutt ta' l-oġġetti ta' l-istabbiliment ta' oreficerija mħolli lilha minn żewġha Giorgio Preca Mizzi bit-testment fuq imsemmi, għandha ssir in bażi għall-valur tagħhom skond l-istima li saret fil-bidu ta' l-użufrutt. L-ispejjeż ta' l-inċident, minhabba novità tal-kwistjoni, jibqgħu bejn il-partijiet mingħajr taxxa. imma d-dritt tar-Registru jhallsuh il-konvenuti fuq imsemmin u l-imsejnin fil-kawża. Tordna illi l-proċess jiġi rinviat lill-perit legali biex ikompli l-inkarigu li gie moqfuti lilu u jipprezenta r-relazzjoni; għal liema skop il-kawża tibqa' mħollija għas-16 ta' Marzu 1954.